

30 ta' Gunju, 1954.

Imhallee:

L-Onor. Dr. A. Magri, B.Litt., LL.D.

Giuseppina Lotter *versus* Lorenzo Lotter et.

**Rahan — Dritt ta' Ritenzjoni — Privilegg —  
Bwona Fede — Prova — Separazzjoni tal-Beni —  
Mara — Dots — Dotarju — Komunjon ta' l-Akkwisti —  
Nutar — Kuratur — Art. 2073, 2070, 1383, 1380,  
1105 u 569 tal-Kodiċi Civili.**

*Jekk persuna tagħti b'rahan haga li ma tkunx tagħha, ir-raham jiswa, u sid il-haga ma jistax jitlobha lura mingħajr ma jhallas id-dejn li għalih tkun giet mirhuna.*

*Din id-dispożizzjoni mhix applikabili, jost każijiet oħrajn, meta jin-stab li kien hemm mala fede fil-persuna li rċeviet il-haga; b'mod li dan id-dritt tal-kreditur jibqa' jiswa dejjem, sakemm ma jgħid pruvat li l-kreditur kien in malu fede. U l-prova tal-mala fede tinkombi lil min jallegaha.*

*Għaldaqstant, jekk ir-rajel jagħti b'rahan ogġetti ta' metall prezzjuż li jirrizultaw li kienu ta' martu, din ma tistax titlob lura daww l-ogġetti bla ma thallas id-dejn, jekk il-kreditur irċieva daww l-ogġetti in bwona fede. U xejn ma jiswa li daww huma ogġetti li jw-żaw in-nisa, għax dan ma jeskludix il-possibilita li daww l-ogġetti setgħu kienu tad-debitur.*

*Għall-ogġetti mirhunin għandu in bwona fede l-kreditur għandu dritt tar-ritenzjoni u l-privilegg li tagħtih il-ligi.*

*Tangas tista' l-mara, f'kawża li tagħmel kontra r-rajel għas-separazzjoni tal-beni, titlob li daww l-ogġetti hekk mirhunin jigu assen-jati lilha in assikurazzjoni tad-dots u tad-dotarju, uvoġja din*

L-assikurazzjoni hija miżura konservativa, anki f'każ ta' dritt kondizzjonali; għax latti konservativi li jista' jeżerċita l-kreditur kondizzjonali huma dawk li ma jgħidux magħhom ebda tibdu fil-konvenzjoni, u l-assenjazzjoni ta' dawk l-oġġetti lill-mara tippriku lill-kreditur mid-dritt tar-ritenzjoni u mill-privileġġ. U għalkemm din l-assenjazzjoni ma toperax it-trasferiment tal-proprietà ta' dawk l-oġġetti farur il-mara, imma tikkonferilha biss l-amministrazzjoni tagħhom, biha l-kreditur jigi mpedut milli jeżerċita d-drittijiet tiegħu fuq dawk l-oġġetti, almenu sakemm, b'irroljiment taz-zwieġ, jigu definitivament likwidati d-drittijiet tal-mara.

Flus li jidhru fil-komunjon ta' l-akkwiżiti ma jistgħux iservu għall-klas, jew anki garanzija, ta' dejn partikulari ta' wieħed mill-miżewġin; u għalhekk, jekk ir-raġel ikun iddepożita flus tal-komunjon b'ez ikun jista' jengi restituzzjoni tar-raham, il-mara ma tistax tippretendi li tibanka dawk il-flus in assikurazzjoni tad-dota u d-dotarju tagħha, jistgħi b'ez jigi mhallas jew garantii dejn partikulari tar-raġel.

Jekk il-mara ma tkunx talbet in-nomina ta' nutar b'ez jippubblika l-att tas-separazzjoni tal-beni u kuratur b'ez jirrappreżenta l-kontumaci fuq dak l-att, hu meħtieġ u xieraq li l-Qorti tagħti kull provvediment b'ez is-sentenza ma tkunx nulla u jkollha dik il-forza eżekutiva li hija wieħed mill-elementi sostanzjali tagħha.

Il-Qorti, — Rat ic-ċitazzjoni li biha l-attriċi, wara li jigu premissi d-dikjarazzjonijiet kollha neċessarji u mogħti kull provvediment opportun, peress li l-istat finanzjarju tar-raġel mhux qiegħed sewwa u hemm perikolu li l-attriċi titlef id-drittijiet tagħha għad-dota u għad-dotarju, talbet (1) li tigi ordnata s-separazzjoni mill-beni tar-raġel tal-beni dotali ta' l-attriċi, konsistenti fl-oġġetti prezzjużi depożitati taħt l-awtorità ta' din il-Qorti biċ-ċedola numru 69/41 (Dok. B), li huma par cappetti, barbazzal u selt tal-gamew (par. imsielet. labra u ċurkett), u l-affarijiet l-oħra kollha li jirriżultaw li għew kostitwiti bhala dota tagħha bil-kontratt publikat minn Nutar Edoardo Calleja Schombri tat-8 ta' April 1929 (dok. A), billi l-attriċi tigi awtorizzata li tibanka l-istess oġġetti prezzjużi dotali hawn fuq deskritti non ostanti l-oppożizzjoni magħmula mill-konvenuti Mallia u Cassar; (2) li bhala klas

u/jew assikurazzjoni tad-drittijiet ta' l-attriċi għall-insemmija dota u għad-dotarju ta' £600, kostatwit bl-insemmi kuntratt, tiġi ordnata s-separazzjoni ta' daqshekk beni tal-konvenut raġel tagħha, u l-attriċi tiġi awtorizzata tiżbanka mill-insemmija ċedola 69/41 (dok. B) l-oġġetti li huma poika, arloġġ, ċurkett b'fossa hamra, labra ta' l-ingravata u par butani tal-pulzjeri, flimkien ma-s-somma ta' £1. 14. 6, u miċ-ċedola oħra 68/41 (dok. C) is-somma ta' £16. 12. 0 — oġġetti u s-somma tar-raġel, bilhom depożitati taht l-awtorità ta' dina l-Qorti — non ostanti l-oppożizzjoni tal-konvenuti Mallia u Cassar;

*Omissis;*

Rat in-nota ta' l-eċċezzjonijiet tal-konvenuti Mallia u Cassar, li biha ssottomettew (1) li kontra l-ewwel talba josta l-privileġġ li għandhom il-konvenuti fuq id-deheb depożitat biċ-ċedola 69/41, privileġġ li jiġi qabel kwalunkwe ipoteka u dritt ieħor, għaliex ġej minn kuntratt ta' rahan ("pegno"), li l-igi tghid li jsehb anki jekk l-oġġetti mirhuun m'humiex tad-debitur; (2) li kontra t-tieni talba, in kwantu tirrigwarda id-deheb tal-konvenut Lotter, depożitat bl-istess ċedola, hemm l-istess privileġġ; dwar is-£16. 12. 0 depożitati b'ċedola no. 68/41 għandu jingħad li l-ewwel kreditu ta' l-eċċipjenti huwa antenuzjali, u għalhekk ma għandux jiġi milqut mill-azzjoni preżenti;

*Omissis;*

Fil-kontinwazzjoni tal-konvenut Lorenzo Lotter;

Ikkunsidrat, dwar l-ewwel domanda;

Illl l-attriċi, barra mis-separazzjoni mill-beni ta' żewġha tal-beni dotali konsistenti fl-oġġetti prezzjużi dotali depożitati biċ-ċedola numru 68/1941, talbet li tkun awtorizzata tiżbanka dawk l-oġġetti non ostanti l-oppożizzjoni tal-konvenuti Cassar u Mallia;

Illl mhux kontestat li dawk l-oġġetti jiffurmaw parti minn dota kostatwita favur l-attriċi b'kuntratt publikat min-Nutar Edoardo Calleja Schembri fit-8 ta' April 1929, li kopja tiegħu tinsab eżibita fil-foj. 10 tal-proċess. Hemm però kontestazzjoni għall-iżbank, peress li dawn l-oġġetti, flimkien ma' oħrajn, kienu ġew mogħtija b'titolu ta' rahan lil Grazio Mallia, awtur tal-konvenuti Mallia u Cassar, b'iala garanzija ta'

diversi somom li kien silef lill-konvenut Lorenzo Lotter;

Illi, dwar ir-**rahan**, ma jistax ikun kemm iżjed kwistjoni, għaliex dan jirriżulta aċċertat mis-sentenza mogħtija minn din il-Qorti fit-13 ta' Mejju 1943 in re "**Lotter vs. Mallin**", u konfermat mill-istess Lotter skond verbaġ tas-6 ta' Ġunju 1946, li kopja tiegħu tinsab eżibita fil-fol. 14 tal-proċess.

Illi, però, l-attriċi tippretendi li dik is-sentenza ma torbotx anki lilha, peress li hija "**res inter alios acta**", u li għalhekk hija għadha tista' tikkontesta dak ir-**rahan**;

Illi, fuq dina l-kwistjoni, ta' min jinnota li "jekk persuna tagħti b'**rahan** haġa li ma tkunx tagħha, ir-**rahan** jiswa, u sid il-haġa ma jistax jitlobha lura mingħajr ma jhallas id-deju li għalih tkun giet ruirhuna" (art. 2073 (1) Kod. Ċiv.); liema dispożizzjoni ma tibqax applikabili, fost każi oħra, "**meta jin-sab li kien hemm mala fidi fil-persuna li rċeviet ir-**rahan****" (art. 2073 (2) (a) Kod. ċit.). Vern li skond l-art. 1044 (Kod. ċit.) il-kuntratti għandhom effett bejn il-partijiet li jikkuntrattaw biss, u ma jistgħux ikuna ta' hsara jew ta' għid lil hadd ieħor, blief fil-każijiet kontemplati fil-tiġi; iżda wiehed ma jistax jipprexindi, anki fil-konfront ta' sid il-haġa, mid-dritt li jkun akkwista l-kreditur fuq il-haġa lillu mogħtija b'**rahan**. Dana d-dritt jibqa' jiswa dejjem sakemm ma jiġix pruvat li l-kreditur kien in mala fede: "**poichè**", kif josserva Lanciotto Rossi, "**se questo ha ricevuto la cosa vincolata dal suo debitore, sapendo che questa era di altri, il proprietario può rivendicarla, avendo a tale scopo contro il creditore pignoratizio la stessa azione che gli competerebbe contro il debitore che ha concesso il pegno. Se però il creditore ha ricevuto la cosa in buona fede..... dovrà trovare applicazione il principio generale scritto all'art. 707 Codice Civile—'Riguardo ai beni mobili per loro natura e ai titoli al portatore, il possesso produce a favore dei terzi di buona fede l'effetto stesso del titolo'. E conseguentemente il creditore pignoratizio potrà respingere l'azione di rivendicazione di cui il proprietario pretendesse valersi contro di lui per riavere la cosa sua**" (Digesto Italiano, voce "**Pegno Civile**", § 70);

Illi, peress li l-bwona fede hija dejjem preżunta (art. 569 Kod. ċit.), il-prova tal-mala fede tinfkomi lil min jallegaha, u

f'dan il-każ lill-attriċi; iżda mill-provi miġjuba ma jirriżultax li Grazio Mallia kien jaf, jew seta' jkun jaf li l-oġġetti mir-hunin ma kienux tad-debitur. Xejn ma jiswa li fosthom kien hemm oġġetti li jużaw in-nisa, għaliex dan ma jeskludix il-possibilità li setghu jappartjenu lid-debitur. Għall-kuntrarju, l-istess debitor, meta xehed fil-kawża "Lotter vs. Mallia" fuq riferita, qal li "fl-iskrittura tas-self ta' £10 intqal li, f'każ ta' mewt tal-konvenut, oħtu Gaetana kienet taf li l-oġġetti kienu tiegħi" (fol. 11 tergo); u fil-kawża odjerna huwa assigurat bil-gurament li l-oġġetti mir-hunin kienu ta' martu, l-attriċi (fol. 18). Taht dawn è-ċirkustanzi tibda' tipprevali l-preżunzjoni tal-bwona fede fil-kreditur Grazio Mallia, u r-rahan lilu mogħti, għalkemm l-oġġetti kienu ta' l-attriċi, jibqa' jsehb anki fil-konfront tagħha, u hija ma tistax teħodhom taht idejha qabel ma thallas id-dejn kollu li hemm fuqhom — haġa li ma jidherx li sal-lum saret;

Ikkunsidrat, dwar it-tieni domanda;

Illi l-attriċi qiegħda titlob is-separazzjoni ta' daqshekk beni tal-konvenut żewġha daqs kemm ikunu meħtieġa biex jagħmlu tajjeb għad-dota u d-dotarju, u għal dan il-fini qiegħda titlob li tibanka miè-ċedola no. 69/41 l-oġġetti ta' l-istess żewġha, flimkien mas-somma ta' £1. 14. 6, u miè-ċedola 68/41 is-somma ta' £16. 12. 0. Il-konvenuti Mallia u Cassar jopponu ruħhom għall-motivi riportati fit-tieni eċċezzjoni tagħhom;

Illi, kwantu għall-oġġetti prezzjużi depożitati biè-ċedola 69/41, mhux kontestat li huma parti minn dawk kif fuq mir-hunin, u għalhekk huma soġġetti għad-drittijiet tar-ritenzjoni u tal-privileġġ mogħtija mill-art. 2070 (Kod. Civ.). Veru li l-assikurazzjoni tad-dota u d-dotarju hija miżura konservativa, anki f'każ ta' dritt kondizzjonali; iżda huwa veru wkoll li l-atti konservativi li jista' jeżerċita l-kreditur kondizzjonali skond l-art. 1105 (Kod. Civ.) huma dawk biss li ma jgħibux magħhom ebda tibdil fil-konvenzjoni (Kollez. XXVIII—III—837). Iss, fil-każ tagħna, l-iżbank u l-assenjazzjoni ta' dawk l-oġġetti lill-attriċi jippriva lill-kredituri konvenuti mid-drittijiet tagħhom tar-ritenzjoni u tal-privileġġ, li ntant jeżistu in kwantu r-rahan ikun gie kunsinnat u jibqa' fil-pussess tal-kreditur pinjoratizju u l-lum tagħhom stess; u għalkemm dina

l-assenjazzjoni ma toperax ebda trasferiment ta' proprjetà ta' dawn l-oġġetti favur l-attriċi, imma tikkonferihha biss l-amministrazzjoni u t-tgawdija tagħhom (art. 1380 Kod. Civ.), biha l-konvenuti kredituri jiġu mpeduti mill-jeżerċitaw id-drittijiet tagħhom fuq dawk l-oġġetti, almenu sakemm, bix-xoljiment taż-żwieġ, jiġu definitivament likwidati d-drittijiet ta' l-attriċi (ara f'dan is-sens Kollez. XXI—J—380);

Illi, kwantu għal £1. 14. 6, dawn jirrapprezentaw spejjeż ta' mandat ta' qbid mahruġ minn din il-Qorti fit-8 ta' Ottubru 1941 kontra Grazio Mallia fuq talba tal-konvenut Lorenzo Lotter (vide ċedola fol. 12). Evidentement dan il-mandat kien ġie ottenut in kawtela tal-pretensjoni li sffurmat oġġett tal-kawża "Lorenzo Lotter kontra Grazio Mallia", deciza minn din il-Qorti fit-13 ta' Mejju 1943; liema pretensjoni kienet ġiet respinta bl-ispejjeż kontra l-istess Lotter; u allura s-somma ta' £1. 14. 6, li kienet ġiet lill-marixxall konsenjata biex tiġi mqiegħda fir-Registru u hemm tibqa', baqgħet proprjetà ta' l-eżekutat Grazio Mallia, u l-attriċi ma tistax ikollha ebda dritt fuqha;

Illi, rigward l-ammont ta' £16. 12. 0, depożitati b'ċedola no. 68/41 mill-konvenut Lorenzo Lotter biex ikun jista' jeżiġi minn għand Grazio Mallia r-restituzzjoni tar-rah, dana l-ammont jidhol fil-komunjoni ta' l-akkwisti stipulata bejn l-attriċi u żewġha fil-kitba taż-żwieġ (fol. 10), u peress li l-parti l-kbira tal-mutwi, żgur superjuri għal £16. 12. 0 in kwistjoni, saret fil-kors taż-żwieġ ta' l-attriċi, dik is-somma ma tistax isservi għall-hlas jew anki garanzija tad-dejn partikulari ta' wiehied mill-konjuġi (Kollez. XXIV—III—815), f'dan il-kaz tal-konvenut Lotter;

Illi mill-provi miġjuba, u speċjalment mill-lista tad-dejn (fol. 21), jirriżulta biżżejjed li l-konvenut Lotter jinsab f'dis-sest finanzjarju li ma kienx jeżisti qabel iż-żwieġ tiegħu ma l-attriċi.

Illi għalkemm l-attriċi ma talbetx in-nomina ta' nutar biex jippublika l-att tas-separazzjoni tal-beni u ta' kuratur biex jidher għall-kontumaci f'dak l-att, huwa meħtieġ u xieraq li l-Qorti tagħti kull provvediment biex is-sentenza ma tkunx nulla (art. 1383 Kod. Civ.) u jkollha dik il-forza eżeku-

tiva li hija wiehed mill-elementi sostanzjali taghha. Del resto, dan hu s-sistema ġenerali tal-ġi taghha (art. 220, 550 u 480 Proc. Civ.); u f'dan is-sens hija wkoll il-ġurisprudenza (Kollez. III, 528);

(Għal dawn il-motivi;

Tiddeċidi;

1. Billi tilqa' l-ewwel domanda fis-sens biss li tordna s-separazzjoni tal-beni li l-attriċi għebet b'dota fl-atti tan-Nutar Edoardo Calleja Schembri tat-8 ta' April 1929, purkè mhux distratti bl-ebda mod, lanqas b'raha, u li ma jnsabux konsumati bl-ażu; liema beni dotali l-konvenut Lotter għandu jgħti lura lill-attriċi;

2. Billi tilqa' t-tieni domanda fis-sens biss li tiddikjara illi, minhabba d-dissent finanzjarju tal-konvenut Lotter, hemm lok li jiġu assikurati lill-attriċi d-dota distratta (salva i-likwidazzjoni tal-valur taghha) u d-dotarju (salva u mpreġudikat kull dritt talvolta kompetenti lill-konvenuti Cassar u Mallia dwar l-eċċessività jew le tad-dotarju); liema assikurazzjoni, però, "rebus sic stantibus" ma tistax tiġi effettwata, billi l-konvenut ma jidherx li għandu beni li jistgħu legalment jiġu assenjati lill-attriċi;

3. Billi tinnomina lin-Nutar Philip Saliba biex jippubblika l-att tas-separazzjoni tal-beni.....;

L-ispejjeż kollha jithallsu mill-konvenut Lotter; iżda dawk tal-konvenuti Cassar u Mallia, u dawk tan-nutar u tal-kuratur, tħallashom provvizorjament l-attriċi.